
abHItistavaH



అభీతిస్తవః



Document Information



Text title : abHItistavaH

File name : abHItistavaH.itx

Category : vishhnu, vedAnta-deshika, vishnu

Location : doc_vishhnu

Author : vedAntadeshika

Proofread by : PSA Easwaran, Malathi Ravi Kuduva

Description-comments : Brihatstotraratnakara 1, Narayana Ram Acharya, Nirnayasagar,
stotrasankhya 211, Vishnustutimanjari 3, page 263

Latest update : January 5, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 5, 2021

sanskritdocuments.org



అభీతిస్తవః



శ్రీగణేశాయ నమః ।

అభీతిరిహ యజ్ఞషాం యదవధీరితానాం భయం

భయాభయవిధాయినో జగతి యన్నిదేశే స్థితాః ।

తదేతదతిలజ్ఞితద్రుహిణశమ్భుశక్రాదికం

రమాసఖమధీమహే కిమపి రజ్గధుర్యం మహాః ॥ ౧॥

దయాశిశిరితాశయా మనసి మే సదా జాగ్రయః

శ్రియాధ్యుషితవక్షసః శ్రితమరుద్వృధా సైకతాః ।

జగద్దురితఘస్మరా జలధిడిమ్భుడమ్భుస్పృహః

సకృత్ప్రణతరక్షణప్రథితసంవిదః సంవిదః ॥ ౨॥

యదద్య మితబుద్ధినా బహులమోహభాజా మయా

గుణగ్రథితకాయవాఙ్మనసి వృత్తివైచిత్ర్యతః ।

అతర్కితహితాహితక్రమవిశేషమారభ్యతే

తదప్యుచితమర్చనం పరిగృహాణ రజ్జేశ్వర ॥ ౩॥

మరుత్తరణిపావకత్రిదశనాథకాలాదయః

స్వకృత్యమధికుర్వతే త్వదపరాధతో బిభ్యతః ।

మహత్కిమపి వజ్రముద్యతమివేతి యచ్ఛాచ్యయతే

తరత్యనఘ యద్భయం య ఇహ తావకస్తావకః ॥ ౪॥

భవంతమిహ యః సుధీర్షియతచేతనాచేతనం (స్వధీనియత)

పనాయతి నమస్యతి స్మరతి వక్తి పర్యేతి వా ।

గుణం కమపి వేత్తి వా తవ గుణేశ గోపాయితః

కదాచన కుతశ్చన క్వచన తస్య న స్యాద్భయమ్ ॥ ౫॥

స్థితే మనసి విగ్రహే గుణిని ధాతుసామ్యే సతి

స్మరేదఖిలదేహినం య ఇహ జాతుచిత్వామజమ్ ।

తయైవ ఖలు సన్తయా తమథ దీర్ఘనిద్రావశం

స్వయం విహితసంస్మృతిర్నయసి ధామ వైశ్రేయసమ్ ॥ ౬ ॥

రమాదయిత రజ్గభూరమణ కృష్ణ విష్ణో హరే

త్రివిక్రమ జనార్దన త్రియుగనాథ నారాయణ ।

ఇతీవ శుభదాని యః పఠతి నామధేయాని తే

న తస్య యమవశ్యతా నరకపాతభీతిః కుతః ॥ ౭ ॥

కదాచిదపి రజ్గభూరసిక యత్ర దేశే వశి

త్వదేకనియతాశయస్త్రిదశవన్దితో వర్తతే ।

తదక్షతతపోవనం తవ చ రాజధానీ స్థిరా

సుఖస్య సుఖమాస్పదం సుచరితస్య దుర్గం మహత్ ॥ ౮ ॥

త్రివర్గపథవర్తినాం త్రిగుణలజ్ఘనోద్యోగినాం

ద్విషత్ప్రమథనార్థినామపి చ రజ్గదృశ్యోదయాః ।

స్థలత్సమయకాతరీహరణజాగరూకాః ప్రభో

కరగ్రహణదీక్షితాః క ఇహ తేన దివ్యా గుణాః ॥ ౯ ॥ (క ఇవ)

బిభేతి భవభృత్ప్రభో త్వదుపదేశతివ్రౌషధాత్-

కదధ్వరసదుర్విషే బడిశభక్ష్యవత్ప్రియతే । (బలిశ)

అపథ్యపరిహారధీవిముఖమిత్థమాకస్మికి

తమప్యవసరే క్రమాదవతి వత్సలా త్వద్దయా ॥ ౧౦ ॥

అపార్థ ఇతి నిశ్చితః ప్రహరణాదియోగస్తవ

స్వయం వదసి నిర్భయస్తదపి రజ్గ పృథ్వీపతే । (వహసి)

స్వరక్షణమివాభవత్ప్రొణతరక్షణం తావకం

యదాత్త పరమార్థవిన్నియతమన్తరాత్మేతి తే ॥ ౧౧ ॥

లఘిష్ఠసుఖసజ్జతైః స్వకృతకర్మనిర్వర్తితైః (సజ్జదైః)

కలత్రసుతసోదరానుచరబన్ధుసమ్బన్ధిభిః ।

ధనప్రభృతికైరపి ప్రచురభీతిభేదోత్తరై-

ర్న బిభ్రతి ధృతిం బిభో త్వదనుభూతిభోగార్థినః ॥ ౧౨ ॥ (ప్రభో)

న వక్తుమపి శక్యతే నరకగర్భవాసాదికం

వపుశ్చ బహుధాతుకం నిపుణచిన్తనే తాదృశమ్ ।

త్రివిష్టపముఖం తథా తవ పదస్య దేదీప్యతః (తథా దివి)

కిమత్ర న భయాస్పదం భవతి రజ్గపృథ్వీపతే ॥ ౧౩ ॥

భవన్తి ముఖభేదతో భయనిదానమేవ ప్రభో

శుభాశుభవికల్పితా జగతి దేశకాలాదయః ।

ఇతి ప్రచురసాధ్వసే మయి దయిష్యసే త్వం న చే-

త్క ఇత్యమనుకమ్పితా త్వదనుకమ్పనీయశ్చ కః ॥ ౧౪ ॥

సకృత్ప్రపదనస్పృశామభయదాననిత్యవ్రతీ

న చ ద్విరభిభాషసే త్వమితి విశ్రుతః సోఽక్రీతః ।

యథోక్తకరణం విదుస్తవ తు యాతుధానాదయః

కథం వితథమస్తు తత్కృపణసార్యభౌమే మయి ॥ ౧౫ ॥

అనుక్షణసముత్థితే దురితవారిధౌ దుస్తరే

యది క్వవన నిష్కృతిర్భవతి సాపి దోషావిలా ।

తదిత్యమగతౌ మయి ప్రతివిధానమాధీయతాం

స్వబుద్ధిపరికల్పితం కిమపి రజ్జధుర్య త్వయా ॥ ౧౬ ॥

విషాదబహులాదహం విషయవర్గతో దుర్జయా-

ద్భిభేమి వృజినోత్తరస్త్యదనుభూతివిచ్ఛేదతః ।

మయా నియతనాథవానయమితి త్వమర్థాపయన్

దయాధన జగత్పతే దయిత రజ్జ సంరక్ష మామ్ ॥ ౧౭ ॥

నిసర్గనిరనిష్ఠతా తవ నిరంహసః శ్రూయతే

తతస్త్రియుగస్పృష్టివద్భవతి సంహృతిః క్రీడితమ్ ।

తథాపి శరణాగతప్రణయభజ్జీతో భవాన్

మదిష్టమిహ యదభవేత్కిమపి మా స్మ తజ్జిహపత్ ॥ ౧౮ ॥

కయాధుసుతవాయసద్విరదపుజ్వద్రౌపదీ-

విభీషణభుజ్జగమవ్రజగణామ్భరీషాదయః ।

భవత్ప్రదసమాశ్రితా భయవిముక్తిమాపుర్యథా

లభేమహి తథా వయం సపది రజ్జధుర్య త్వయా ॥ ౧౯ ॥ (రజ్జనాథ త్వయా)

భయం శమయ రజ్జధామ్నస్యనితరాభిలాషస్పృశాం

శ్రియం బహులయ ప్రభో శ్రితవిపక్షమున్మూలయ ।

స్వయం సముదితం వపుస్తవ నిశామయన్తః సదా

వయం త్రిదశనిర్వృతిం భువి ముకున్ద విన్దేమహి ॥ ౨౦ ॥

శ్రియః పరివృథే త్వయి శ్రితజనస్య సంరక్షకే

సదద్భుతగుణోదధావితీ సమర్పితోఽయం భరః ।

ప్రతిక్షణమతః పరం ప్రథయ రజ్గధామాదిషు

ప్రభుత్వమనుపాధికం ప్రథితహేతిభిర్వేత్తిభిః ॥ ౨౧॥

కలిప్రణిధిలక్షణైః కలితశాక్యలోకాయతై-

స్తురుష్కయవనాదిభిర్జగతి జృమ్భమాణం భయమ్ ।

ప్రకృష్టనిజశక్తిభిః ప్రసభమాయుధైః పఞ్చభిః

క్షితిత్రిదశరక్షకైః క్షపయ రజ్గనాథ క్షణాత్ ॥ ౨౨॥

దితిప్రభవదేహాభిద్దహనసోమసూర్యాత్మకం

తమఃప్రమథనం ప్రభో సముదితాస్త్రవృన్దం స్వతః ।

స్వవృత్తివశవర్తి తత్త్రిదశవృత్తి చక్రం పునః-

ప్రవర్తయతు ధామ్ని తే మహతి ధర్మచక్రస్థితిమ్ ॥ ౨౩॥

మనుప్రభృతిమానితే మహతి రజ్గధామాదికే

దనుప్రభవదారుణైర్దరముదీర్యమాణం పరైః ।

ప్రకృష్టగుణకః శ్రియా వసుధయా చ సన్ధక్షితః

ప్రయుక్తకరుణోదధిః ప్రశమయ స్వశక్త్యా స్వయమ్ ॥ ౨౪॥

భుజ్గమవిహజ్గమప్రవరసైన్యనాథాః ప్రభో

తథైవ కుముదాదయో నగరగోపురద్వారపాః ।

అచిన్త్యబలవిక్రమాస్త్యమివ రజ్గ సంరక్షకా

జితం త ఇతి వాదినో జగదనుగ్రహే జాగ్రతు ॥ ౨౫॥

విధిస్తీపురమర్దనస్త్రిదశపుజ్గవః పావకో

యమప్రభృతయోఽపి యద్విమతరక్షణే న క్షమాః ।

రిరక్షిషతి యత్ర చ ప్రతిభయం న కిఞ్చోత్కృచ్ఛిత్-

స నః ప్రతిభటాన్ప్రభో శమయ రజ్గధామాదిషు ॥ ౨౬॥

స కైటభతమోరవిర్మధుపరాగర్భుజ్ఞామరు-

ద్ధిరణ్యగిరిదారణత్రుటితకాలనేమిద్రుమః ।

కిమత్ర బహునా భజద్భవపయోధిముష్టిన్దయ-

స్త్రివిక్రమ భవత్కృమః క్షిపతు మజ్ఞు రజ్గద్విషః ॥ ౨౭॥

యతిప్రవరభారతీరసభరేణ నీతం వయః

ప్రపుల్లపలితం శిరః పరమిహ క్షమం ప్రార్థయే ।

నిరస్తరిపుసమ్భవే క్వచన రజ్జముఖ్యే విభో

పరస్పరహితైషిణాం పరిసరేషు మాం వర్తయ ॥ ౨౮॥

ప్రబుద్ధగురువీక్షణప్రథితవేజ్కటేశోద్భవా-

మిమామభయసిద్ధయే పఠత రజ్జభర్తుః స్తుతిమ్ ।

భయం త్యజత భద్రమిత్యభిదధత్స వః కేశవః

స్వయం ఘనఘృణానిధిర్గుణగణేన గోపాయతి ॥ ౨౯॥

ఇతి శ్రీవేదాన్తదేశికప్రణీతః

శ్రీమద్వేంకటనాథప్రణీతోఽభీతిస్తవః సమూర్ణః ।

(శ్రీరజ్జకేత్రే)

Proofread by PSA Easwaran psaeaswaran at gmail.com



abhItistavaH

pdf was typeset on January 5, 2021



Please send corrections to sanskrit@cheerful.com

